

15 جولائی 2016ء

مالی سال 16ء میں کارکنوں کی ترسیلات زر 6.38 فیصد نمو کے ساتھ 19.9 ارب ڈالر ہو گئیں

بیرون ملک مقیم پاکستانیوں نے مالی سال 16ء کے دوران 19914.60 ملین امریکی ڈالر وطن بھجوائے جس سے م س 15ء کے دوران بھجوائی گئی رقم 18719.80 ملین ڈالر کے مقابلے میں 6.38 فیصد کی نمو ظاہر ہوتی ہے۔

جون 2016ء کے دوران کارکنوں کی ترسیلات زر کی مالیت 2072.97 ملین ڈالر تھی۔ بلحاظ ملک جون 2016ء کی تفصیلات سے پتہ چلتا ہے کہ سعودی عرب، متحدہ عرب امارات، امریکہ، برطانیہ، خلیج تعاون کونسل کے ملکوں (بشمول بحرین، کویت، قطر اور عمان) اور یورپی یونین کے ملکوں سے بالترتیب 582.84 ملین ڈالر، 434.90 ملین ڈالر، 274.01 ملین ڈالر، 309.27 ملین ڈالر، 232.27 ملین ڈالر اور 50.31 ملین ڈالر پاکستان بھجوائے گئے جبکہ جون 2015ء میں ان ملکوں سے آنے والی رقوم بالترتیب 536.68 ملین ڈالر، 423.24 ملین ڈالر، 258.95 ملین ڈالر، 247.96 ملین ڈالر، 209.66 ملین ڈالر اور 34.36 ملین ڈالر تھیں۔ جون 2016ء کے دوران ناروے، سویٹزرلینڈ، آسٹریلیا، کینیڈا، جاپان اور دیگر ملکوں سے آنے والی ترسیلات زر مجموعی طور پر 189.37 ملین ڈالر رہیں جبکہ جون 2015ء میں ان ملکوں سے 110.63 ملین ڈالر موصول ہوئے تھے۔

☆☆☆